



ANGEL-TE ZAI ZÂN!

CHÂNGVAWN: “Hlâu suh u. Mi zawng zawng tâ tûr, chanchin thâ lâwmawm êm êm ka rawn thlen che u a ni. Vawiinah hian in tân Davida khawpuiah Chhandamtu apiang ta, LALPA Krista chu” (Luka 2:10, 11, NIV).

Chhiar Tûr: Luka 2:8–20; *Chatuan Nghahfâk*, pp. 34–36.

Thúchàh: Isua’n hlim leh lâwmna min pe thîn.

Thil eng emaw duh ngawih ngawih i nei tawh ngai em? Chumi neih theihna tûr dîlin nî tin i tawngtai a. Zân mumangahte pawh i hmu thîn a. I beisei loh lai takin tûin emaw a han pe ta hlauh mai che a nih chû!

Hmân lai kum tam tak liam tâah khân, berâmpûte hian thil duh êm êm mai hi an nei a. An beisei loh zâwng takin an thil duh tak mai chu a lo thleng ta phut mai a nih chû!

Berâmpûte chu hlobet rimtui lêng chem chem chungah chuan an thû khâwm tãih mai a. An kiangah chuan an berâm vên thinte pawh chu thim zîngah chuan an bawk dul mai bawk a. Thla de tîr pawh chu a kî vârh a. Chû zân thim, thiàng kûk maiah chuan arsîte chu an êng de sep sep mai a.

Berâmpûte chu zâwi tê tain an phun sap sap a. An thupui sawi nuâm tîhzâwng tak an sawi tlâng a. Messia lo kal tûr chungchâng chu zan tin hian tîtîna thupui berah an nei thîn a. Chhûn lama an berâm venna lamah tlêmin an châuin, an rawl deuh tawh bawk nêh, chutianga châwl hahdam chungah tîfî han sep vêl chu nuâm an ti thei viau rêng a. Messia lo kal tûr chungchâng an sawi laite phei hi chuan, an nghahhlelhna hi a zuâl hlê thîn a ni.

Zân thiàng reh tak hnuaiah chuan berâmpûte chu ngâwi rengin an thû tlâng a. Eng emaw châng chângin berâm notê damlo chu an bê leh thîn a, chû deuh chiaah chu zân reh han tidanglamtu chu a ni mai.

Nakin lawkah chuan arsî êng fâhran mai hi vâna lo êng an hmu thut mai a. Chû arsî êng tak chuan an awmna lam chu a rawn pan dîng nal nal a. An awmna hmun leh a vêl zawng zawng chu chhûn lai ang maiin a êng ta pup mai a. Berâmpûte chuan hlâu chung chungin an kutin an mit chu an hliahtîr a. An hlauh êm avângin chêt pawh an che thei mang lo hiâl a. Thênkhat phei chu an thû lai kha an zuang thova, an dîng nghâl zawt mai a ni.





Thênkhat thung chuan an hmâi chu an kutin an hup a. An hmâ lawkah chuan mi êng tak hi a lo ding a. Angel a ni thei a ngem?

Aw nêh ngaihnobei tak hian, “Hlâu suh u! Chanchin thâ lâwmawm êm êm ka rawn thlen che u a ni. Chû hlim leh lâwmna tûr chu mi zawng zawng tâ tûr a ni dâwn a. Vawiinah hian in tân Davida khawpuiah Chhandamtu a piang ta; LALPA Krista chu! Amah in hriat theihna tûra chhinchhiaha tûr chu hei hi a ni ang: Nausên puana tuâm, ranchaw pêkna thlênga mû in hmû ang,” tiin a hrih a.

Chûvêleh, angel ruâl tam êm êm mai hi an lo lang nghâl a, hla mâwi ropui tak mai chu thiam êm êm maiin an han sa ta a nih chû! Angel ruâl hlîr chuan vân hi a khat a ni ber mai! An zâ chuan tûmâ la hriat ngai loh châwimâwina hla ngaihnawm êm êm mai chu an sâ a! Chû hlâ chu hei hi a ni: “Chungnung berah Pathian ropui takin awm rawh se. Lei chung a lawm êm êm mihringte hnênah remthû lêng rawh se!” tih hi.

Berâmpûte chuan angel ruâl thiam êm êm maia zâi chu makti takin an lo thlîr reng a. Mumanga an thil hmuh emaw an ti hiâl pawh a ni maithei a ni. An rimâwi tum lah chu an thiam êm êm a, ngaihlâk nuam leh kham awm lo tak a ni. Angelte êngah chuan vân lam

boruak rawng pawh chu a kâp mâwi êm êm mai baw k a, berâmpûte tân chuan thlîr ninawm lo tak a ni. An hla ngaihnawm tak chu berâmpûte thinlungah a khat a, lâwm lutuk vângin an puâk keh lo chauh a ni.

Nakin deuh hnûah chuan angel zâi mâwi leh an timâwi chu a chuâi tiâl tiâl a. Angel ruâl chu vân lam panin an thlâwk sâng tiâl tiâl baw k a, tichuan vân lamah an kîr leh ta a ni. Angel rualte êng a lo chuâi tiâl tiâl lai chuan, berâmpûte chuan an zâi leh rimâwi hriat zêl châkin an thlîr zui vawng vawng a. A tâwpah chuan an êng pawh a chuâi a, an zâi rî pawh hriat phâk a ni ta lo. Khua pawh a thim leh tawh a,

thâwm eng mah awm lo vin a reh leh ta vawng vawng mai a ni.

Eng emaw chen sawi tûr hre lova an ngawih hnû chuan, berâmpu pakhat chuan a thiantê hnênah chuan, “Khâ thil kha in hmu vê em?” tiin a’ n zâwt bauh a.

Pakhat dang chuan, “A tak an ni, an ni lo’ m ni?” tiin a’ n zâwt vê a.

Pakhat chuan, “Hetiang ang hi ka la hmu ngai lo va, hriat pawh ka la hre ngai rêng rêng lo,” a ti baw k a.

Midang pakhat chuan, “Hawh u, i kal ang u!” tiin rawtna a’ n siam a.

Pakhat dang chuan, “Khawihah chuân maw?” tiin a’ n zâwt a.

“Bethlehem lamah maw lê! Angel khân Messia chu vawiinah a piang tawh tih a sawi kha! Vawiin ngêiah hian!” tiin a chhâng a.

Berâmpûte zînga phûr zual deuh pakhat phei chuan a tiâng a la lawk a, khawpui lam pan chuan a kal ta nghâl mai a. A dang zawngte pawh chuan a hnungah an zui vê leh ta nghâl a! Pathian thilthlâwnpêk awm dân chu chutiang chu a ni. Berâmpûte hnênah pawh hlimna nasa tak a thlensak a. Tûn thleng pawh hian mipuite tân hlimna a la ni reng. Isua’ n hlimna min pe thîn a ni.

TÌHTÛR

Sabbath Chàwnhû

- In chhûngte nêh hmun remchâng, berâm/ran in hmuh theihna túrah lêng chhuak ula. Berâm/ran pu angah inchanin, in ranten an huâl vek che u angah inngai ula. Chutah chuan ðu khâwmin in zirlai hi chhiar ang che u. A hlimawmzia in hre thei em?
- In chângvawn, *Luka 2:10,11* chhiar ho ang che u.
- Phûr takin “Angel-ho Zâi Mâwi Tak Chu” (No. 70) in saho dâwn nia.

Sunday

- Chhûng inkhâwmnaah *Luka 2:8-14* chhiar ula.
- Nausên Isuâ Bû kha tih chhunzawm zêl ula. Vawiin chuan angel-ten berâmpûte an rawn tlawh lai lem belhchhah ang che u.
- In chhûngte hnênah in chângvawn hi zirtîr vê ang che u.

Thàwhtannî

- In chhûngte nêh, *Luka 2:15-20* chhiar ho ula. Hla mâwi tak rawn satu angel rualte kha êng ropui takin a huâl vêl a. In inchnhûngah khân eng thil nge êng nasa thei ber? Tûnlai vân lam khawvêlah eng êng nge ropui ber ang? Engati nge mit lâwnge en a ðat loh? Eng in neih avângin Pathian hnênah lâwmthû sawi ang che u.
- “Ran Thlêngah Hmun Tlâwmah” (No. 67) tih hlâ kha saho ang che u.

Thàwhlêhnî

- In chhûngkaw worshipnaah, Nausên Isuâ Bû-ah khân a hnuaiia thû hi ziah belh ang che u:

Naute Hming: Isua Krista

Nû leh Pâte: Mari leh Thlarau Thianghlim (mihring lama a pa Josefa)

Pianna Khua: Bethlehem

- *Matthaia 1:1, 2, 5, 6-a* Isua thlahtûte hming lâr deuh ðhenkhat chu tûte nge ni?

Nîlâinî

- Nausên Isuâ Bû-ah Krismas hlâ in ngainat deuh chu ziah chhuak teh u, mâwi taka cheiin, chû hlâ chu hlim takin sa nghâl ang che u.
- Berâmpûte khân Bethlehem khuâ kha an pan nghâl a. In ðhiante nêh han intlâksiak teh u. Theih tâwpa chakin in tlân dâwn nia. Tlân leh infiam thei in nih avângin Pathian hnênah lâwmthû sawi ang che u.
- In chhûngte chu anmahni tihlim theitu thil eng emaw sawi tûrin sâwm ðeuh ula. Chutah *Filipi 4:4* in chhiar ho dâwn nia.

Níngãní

- In chhûngkaw worship laiin, in chhûngte hnênah thil lem ziahna tûr leh a cheina tûr sem ula. Rawng mâwi an tihzâwng leh a chhan sawitîr ula. LALPA chu in hlimna hnâr ber a nihin, in chungah enge lo thleng ang? *Nehemia 8:10* chhiar ula. LALPÂ lâwmzâwng chungchâng mîte hnêna in hrilh theih nân A ðanpuina in dîl dâwn nia.
- A rualin in chângvawn kha han sawi teh u le.

Zirtâwpnî

- In chhûngkuain Krisma worship nei tûrin ruâhman lâwkna siam ula. Rawtna: Mombati-te in chhî ang a, *Luka 2:8-20* thûte in chhiar ang a, berâmpûten Isua lo pian tûr chungchâng an ngaihân leh lâwm tûra an kal chanchinte in sawi ang a. Hlimna kha thupui bera neih ni teh se.
- Krismas hlâ in thiam ang ang saho ula. ðhenawm khawvêngte hnêna sem tûrin Christmas Card-te ngaihtuah lâwk bawk ula, in sem bâkah in ðawngtâisak bawk dâwn nia.
- Isuâ hnên aţanga in dawn hlim leh lâwmna chu engtin nge naktûkah midangte in temfîr vê tâk ang le?

PUZZLE

Puzzle 12

KAWHHMUHNA: Tûnkâr zirlai thupui ber hmuchhuak thei tûrin, a hnuaiâ thu rem sâah hian a ãangkai lo zawng chu thâichhe zêl ula, a bâk chu hetiang hi a ni ang: JESUS GIVES ME JOY. Milem hi mâwi takin chei nghâl ang che u.

HRJESUSE
GOGIVESM
RABGMEKA
PXZJOYWR

